

പലനാൾ കള്ളൻ പിടിയിലാവുമ്പോൾ

ഇന്ത്യയിലെ ഭീകരാക്രമണങ്ങളെ കുറിച്ച യാഥാർത്ഥ്യം മാലേഗാവിൽ പുറത്തുവന്നപ്പോൾ ബി.ജെ.പി ആസ്ഥാനത്ത് എന്തൊരു സദാചാരബോധം! ഹിന്ദുത്വ ഭീകരത, കാവി ഭീകരത മുതലായ പദങ്ങൾ ഉപയോഗിക്കുന്നത് ചില സങ്കല്പങ്ങളോടും വിശ്വാസത്തോടും ചെയ്യുന്ന നീതികേടാണെന്ന് പാർട്ടി ദേശീയ സെക്രട്ടറി രവി ശങ്കർ പ്രസാദ് ദൽഹിയിൽ നടത്തിയ വാർത്താ സമ്മേളനത്തിൽ അരുൾ ചെയ്തിരിക്കുന്നു. ഭീകരതക്ക് മതമില്ലെത്ര! 'ഇസ്ലാമി ആതംഗവാദി', 'ജിഹാദി ഭീകരത' മുതലായ പദങ്ങൾ അവരാരും ഒരിക്കൽ പോലും ഉപയോഗിച്ചിട്ടില്ലല്ലോ! 'ജയ് വന്ദേമാതരം ജൻ കല്യാൺ സമിതി'യുടെ അധ്യക്ഷയാണ് പിടിയിലായ പ്രഗ്യാ സിംഗ് താക്കൂർ എന്ന സന്യാസിനി. വന്ദേമാതരം എന്നാൽ ദേശസ്നേഹം. ഒരു സന്യാസിനിക്ക് എങ്ങനെയാണ് മനുഷ്യനെ ഒളിഞ്ഞിരുന്ന് കൊല്ലുന്നതിന്റെ ആനന്ദമർദ്ദം അനുഭവിക്കാനാവുക? അതൊക്കെ 'ജിഹാദി'കൾക്കിടയിൽ മാത്രമുള്ള ഏർപ്പാടുകളല്ലേ? നാടൊട്ടുക്കും ഓടിനടന്ന് ബോംബുണ്ടാക്കാൻ പഠിപ്പിക്കുന്ന മുൻ സൈനികർ ചെയ്തതും ബി.ജെ.പിയുടെ ഭാഷയിൽ ദേശസ്നേഹമായിരിക്കാനേ വഴിയുള്ളൂ. ദേശസ്നേഹികൾക്ക് സുരക്ഷയുടെ തത്ത്വങ്ങൾ പഠിപ്പിച്ച കുറ്റത്തിനാവണം ഈ പാവം സൈനികരെ കോൺഗ്രസ് സർക്കാർ അറസ്റ്റു ചെയ്തത്! പ്പ!

രവി ശങ്കർ പ്രസാദും മുക്താർ അബ്ബാസ് നഖ്വിയും 'ഹിന്ദുത്വ ഭീകരത' എന്ന പദപ്രയോഗത്തിന്റെ അപകടസാധ്യതകളെ ഓതിരും കടകം മറിഞ്ഞ് പ്രതിരോധിക്കുമ്പോൾ അവരുടെ നേതാവ് കാതങ്ങളാണ് മുഖിൽ പറയുന്നത്. എൽ.കെ അദാനി ഒക്ടോബർ 4ന് ദൽഹിയിലെ ഒരു സെമിനാറിൽ നടത്തിയ ഈ പരാമർശം ശ്രദ്ധിക്കുക: "ഏതെങ്കിലും സമുദായത്തെയോ മതത്തെയോ ഭീകരതയുമായി ബന്ധപ്പെടുത്താനാവില്ല. പക്ഷേ രാജ്യവിരുദ്ധമായ ഈ സമരത്തിന് മതങ്ങൾ പലപ്പോഴും പ്രചോദനമായിട്ടുണ്ട് എന്നത് കാണാതിരിക്കാനാവില്ല. അത്തരമൊരു മതതീവ്രവാദമായിരുന്നു ദിരാഷ്ട്രവാദം. അതിന്റെ തുടർച്ചയാണ് ഇന്നത്തെ ബോംബാക്രമണങ്ങൾ. ചിലരെ ജിഹാദികൾ എന്നു വിശേഷിപ്പിക്കുന്നത് മതപരമായ ഒരു സംജ്ഞ എന്ന നിലയിലല്ല. ഇസ്ലാംമതത്തിലെ ചില ആശയങ്ങൾക്ക് അൽഖാഇദ നൽകുന്ന വ്യാഖ്യാനമനുസരിച്ച് പ്രവർത്തിക്കുന്ന ഇന്ത്യൻ മുജാഹിദീൻ, സിമി എന്നീ ദുഷ്ടകൃതികളുടെ സാഹിത്യങ്ങൾ ഇന്ത്യയുടെ മതേതരതയോടും ബഹുസ്വരതയോടുമുള്ള അവരുടെ വെറുപ്പ് തുറന്നു പ്രകടിപ്പിക്കുന്നുണ്ട്. ഇന്ത്യയെ നശിപ്പിക്കുക എന്ന അവരുടെ ലക്ഷ്യം നമുക്കെല്ലാം അറിയാവുന്നതുമാണ്". എങ്ങനെയാണ് നേതാവും അനുയായികളും?

മറവിയും തൊലിക്കട്ടിയും അവസരവാദവും മാത്രമല്ല ഇപ്പോഴത്തെ ബി.ജെ.പി നിലപാടുകളെ ശ്രദ്ധേയമാക്കുന്നത്. കുറ്റകൃത്യത്തെ അതിന്റെ ഏറ്റവും ന്യൂനസമ്പന്നമായ നിലവാരത്തിൽ ന്യായീകരിക്കുക കൂടിയാണ് അവർ ചെയ്യുന്നത്. ഭീകരതക്കെതിരെ ഏറ്റവും കടുത്ത യുദ്ധം തങ്ങളുടേതാണെന്ന് അവകാശപ്പെടുന്ന പാർട്ടി ഈ സന്യാസിനിക്കെതിരെ രാജ്യദ്രോഹത്തിന് കേസെടുക്കാൻ പറയാത്തതെന്ത്? ആത്മീയത എന്ന ഹിന്ദുത്വ കാപട്യത്തിന്റെ തനിപ്രതീകമായി നരേന്ദ്രമോദിയുടെ സ്റ്റേജുകളിലും രാജ്നാഥ് സിംഗിന്റെ ഓരത്തും പ്രത്യക്ഷപ്പെട്ട ഇവരുടെ കാര്യത്തിൽ ബി.ജെ.പി കാണിക്കുന്ന പരിഭ്രാന്തിയുടെ അർത്ഥമെന്തെന്ന് മനസ്സിലാക്കാൻ സാമാന്യ ബുദ്ധിയുടെ ആവശ്യമേ ഉള്ളൂ. ഈ സന്യാസിനിയും സഹയാത്രിക

രായ സംഘ് പരിവാരക്കാരും ചേർന്ന് സ്ഥാപിച്ച ബോംബുകൾ പിടിയിലായ ഒറ്റക്കേസിൽ ഒതുങ്ങുന്നതല്ല എന്നതാണ് വസ്തുത. മുൻബൈയിൽ നിന്നും പ്രസിദ്ധീകരിക്കുന്ന ഡി.എൻ.എ ദിനപത്രം റിപ്പോർട്ട് ചെയ്യുന്ന വാർത്തയിൽ പേരുവെളിപ്പെടുത്താത്ത ചില ഉദ്യോഗസ്ഥരെ ഉദ്ധരിച്ച് ചൂണ്ടിക്കാട്ടുന്നത് തെളിയിക്കുന്ന വിവരങ്ങളാണ്. "ഇന്ത്യയിൽ ഇടക്കാലത്തുണ്ടായ മിക്ക സ്ഫോടനങ്ങൾക്കും മുസ്ലിംകളുമായി ഒരു ബന്ധവുമില്ല. എന്നല്ല ഹിന്ദു സംഘടനകളുടെ പങ്കിനെ കുറിച്ച് വ്യക്തമായ തെളിവുകൾ പോലീസിന് ലഭിക്കുകയും ചെയ്തിട്ടുണ്ട്. പക്ഷേ കേസിൽ സ്വതന്ത്രമായ അന്വേഷണവുമായി മുന്നോട്ടു പോകാൻ ഞങ്ങളിൽ എത്ര പേർക്ക് ധൈര്യമുണ്ട് എന്നതാണ് യഥാർഥ പ്രശ്നം" അദ്ദേഹം ചൂണ്ടിക്കാട്ടുന്നു.

ഹിന്ദുത്വ മന്യന്മാർ ബോംബ് നിർമ്മാണം പരിശീലിച്ച ഭോൺസാല സൈനിക സ്കൂളിന്റെ പേര് ഇതാദ്യമായല്ല പുറത്തു വന്നത്. നാദേഡിലെ ഹിന്ദുത്വ ബോംബ് ഫാക്ടറിയിൽ നിന്നും പരിക്കേറ്റ് പിടിയിലായ സഞ്ജയ് പോലീസിന് നൽകിയ മൊഴിയിലാണ് ഈ സ്കൂളിന്റെ പേര് ഏറ്റവുമുദ്യോഗ പരാമർശിക്കപ്പെട്ടത്. അക്കാലത്ത് ഗോവയിൽ ബി.ജെ.പി ഭരണത്തിന്റെ തണലിൽ പനാജിയിൽ നടന്ന മറ്റൊരു 'ഹൈ ലെവൽ' കോഴ്സിനെ കുറിച്ചും അതിൽ പ്രവീണ് തൊഗാഡിയ പ്രസംഗിച്ചതിനെ കുറിച്ചുമൊക്കെ ബാംഗ്ലൂർ ഫോറൻസിക് ലാബിൽ രേഖപ്പെടുത്തിയ ഈ മൊഴിയിലുണ്ടായിരുന്നു. എന്നിട്ടും സി.ബി.ഐ അന്വേഷണത്തിനു ശേഷം കേസ് തുമ്പില്ലാതായി. നദേഡിലേത് ഒറ്റപ്പെട്ട സംഭവമാണെന്നും സംഘടനകൾക്ക് ഈ സ്ഫോടനങ്ങളുമായി ബന്ധമില്ലെന്നും പറഞ്ഞ സി.ബി.ഐയുടെ മുഖത്തേറ്റ പ്രഹരമാണ് പ്രഗ്യയുടെ അറസ്റ്റ്. ഭോൺസാല സ്കൂളിൽ, സംഘ് പരിവാര നേതൃത്വത്തിൽ വർഷങ്ങളായി പരിശീലന പരിപാടികൾ തുടർന്നുകൊണ്ടേയിരുന്നു എന്നും വ്യക്തമായ സംഘ് പരിവാര ബന്ധം അതിനുണ്ടായിരുന്നു എന്നുമാണ് മാലേഗാവിലെ പുതിയ കണ്ടെത്തലുകൾ തെളിയിച്ചത്.

കാൺപൂരിലും ദൽഹിയിലും നടന്ന സ്ഫോടനങ്ങൾ സംഘടിപ്പിച്ചവർ ഈ പരിശീലനക്കളരികളിൽ പഠിച്ചിരുന്നവരല്ല എന്ന് ആർക്കാണ് ഉറപ്പു നൽകാനാവുക? മാലേഗാവിൽ സന്യാസിനിയുടെ ഒപ്പം പിടിയിലായ രണ്ടുപേർ മധ്യപ്രദേശിലെ ഇൻഡോറിൽനിന്നുള്ളവരാണ്. സംരോധന എക്സ്പ്രസ് സ്ഫോടനക്കേസിന്റെ അന്വേഷണം വഴിമുട്ടി നിൽക്കുന്ന നഗരം. മാലേഗാവിൽ നൂറാനി മസ്ജിദിലെ സ്ഫോടനക്കുറ്റം ഇന്നും സിമിയുടെ തലയിലാണ്. അതേസമയം മാലേഗാവിൽ കഴിഞ്ഞ വർഷം രണ്ട് സംഘ് പരിവാര പ്രവർത്തകരെ ബോംബുമായി പോലീസ് പിടികൂടിയിരുന്നു. കേസ് പിന്നീട് ഒതുക്കപ്പെട്ടെങ്കിലും വേറെയും ചില സംശയങ്ങൾ ഉയർന്നിട്ടുണ്ട്. ജാമിഅ നഗറിൽ ഏറ്റുമുട്ടൽ നാടകം നടത്തി അവസാനിപ്പിച്ച ദൽഹിയിലെ ആദ്യത്തെ സ്ഫോടനം ഉച്ചത്തിൽ ചർച്ച ചെയ്യുന്നവരും എന്തുകൊണ്ട് മെഹ്റോളിയിൽ നടന്ന സ്ഫോടനത്തെ കുറിച്ച് ഒന്നും പറയുന്നില്ല? ബൈക്കിലെത്തി ബോംബെറിഞ്ഞ് പോയവരെ കുറിച്ച് വ്യക്തമായ വിവരം പോലീസിന് ലഭിച്ചിട്ടുണ്ടെന്ന ഊഹാപോഹങ്ങൾ പ്രചരിക്കുന്ന സാഹചര്യത്തിലാണ് ഈ ഉറുണ്ടുകളി എന്നത് ശ്രദ്ധിക്കുക.

യേശു, തീർച്ചയായും ബി.ജെ.പിക്ക് പലതും ഭയപ്പെടാനുണ്ട്. പക്ഷേ ആർ ഈ കേസുകളുമായി മുന്നോട്ടു പോകാൻ ധൈര്യം കാണിക്കും എന്നു മാത്രമേ അറിയാനുള്ളൂ. ■